

سانحہ کربلا اور غزوہ قسطنطنیہ کی امارت کا مسئلہ

زیر نظر مضمون میں واقعہ کربلا میں افراتو تفریط کا ایک جائزہ پیش کرتے ہوئے غزوہ قسطنطنیہ میں امارت کے مسئلہ پر تحقیقی انداز سے روشنی ڈالی گئی ہے۔ جس سے تاریخ اسلام کے اہم ترین واقعہ ”کربلا“ کے بارے میں حقیقت پر مبنی بعض پہلوؤں کی نشاندہی کر کے حقیقی صورتحال اور صحیح تاثر اجاگر کرنا مقصود ہے..... وما توفیق الا باللہ

(۱) حضرت حسنؓ کی امیر معاویہؓ سے مصالحت اور بیعت اور کوفیوں کی حضرت حسینؓ کو درغلانے کی کوشش: حضرت حسنؓ نے جب اپنے حواریوں سے تنگ آکر حضرت امیر معاویہؓ سے مصالحت کر کے بیعت خلافت کی تو سبائیوں کو انتہائی ناگوار گزارا، ان کی برابر کوشش یہی تھی کہ صلح نہ ہونے پائے چنانچہ سبائی لیڈر حجر بن عدی نے حضرت حسنؓ سے اس سلسلہ میں گفتگو کی تو حضرت حسنؓ نے اسے بڑی سختی سے ڈانٹا تو اس نے حضرت حسینؓ سے رابطہ کیا تو حضرت حسینؓ نے فرمایا کہ

إنا قد بايعنا وعا هدنا ولا سبيل إلى نقض بيعتنا (اخبار الطوال، ص ۲۳۳)

”بلاشبہ ہم نے بیعت کی اور معاہدہ کیا ہے اور اب اس معاہدہ کو توڑنے کا کوئی امکان نہیں“

ڈاکٹر ظہیر حسین نے اپنی تازہ تصنیف میں اس کی وضاحت اس طرح کی ہے کہ.....

”حضرت حسینؓ اپنے بھائی حضرت حسنؓ سے اتفاق رائے نہ رکھتے تھے بلکہ اس پر لڑائی میں

چلنے پر زور دیا تو حضرت حسنؓ نے منع کیا اور ڈر لیا کہ اگر میری اطاعت نہ کی تو بیڑیاں پہنادی

جائیں گی۔“ (علی و بنوہ، ص ۲۰۳)

نیرالإمامة والسياسة کے مؤلف نے لکھا ہے کہ (ص ۱۷۳)

”حضرت حسینؓ نے کوئی لیڈر سلیمان بن مرد کو یہ جواب دیا تھا کہ تم میں سے ہر شخص

اپنے گھر میں خاموشی سے بیٹھا رہے، جب تک معاویہ زنده ہے کیونکہ واللہ میں نے اس کی

باکراہت بیعت کی ہے“..... ”فإن هلك معاوية نظرننا و نظرتم و رأينا و رأيتم“

حضرت حسنؓ کی وفات کی خبر سن کر کوفیوں نے پھر حضرت حسینؓ کو درغلانے کی کوشش کی اور

جعده بن ہبیرہ بن ابی وہب نے حضرت حسینؓ کو مخاطب لکھا جس میں مرقوم تھا کہ.....

☆ خطیب جامع مسجد اہل حدیث..... حسین خانوالہ، پتوکی

سرخیہ کر بلا اور غزوہ قسطنطنیہ کی اہارت کا مسئلہ

”فان كنت تحب أن تطلب هذا الامر فاقدم علينا فقد وطننا أنفسنا معك“
 ”اگر آپ کو خلافت کی طلب ہے تو ہمارے پاس تشریف لائیے، ہم نے اپنی جانوں کو آپ
 کے ساتھ مرنے پر وقف کر دیا ہے“ (اخبار الطوال، ص ۲۳۵)
 حضرت حسینؑ نے جواباً لکھا کہ

”تم اپنے اپنے گھروں میں بیٹھے رہو جب تک معاویہ زندہ ہے کوئی حرکت نہ کرو، جب ان
 کا وقت آ گیا اور میں زندہ رہا تو اپنی رائے سے مطلع کر دوں گا..... ایضاً“
 (۲) حضرت امیر معاویہؓ کی وفات اور امیر یزید کی تخت نشینی

چنانچہ ۲۲ رجب ۶۰ھ کو حضرت امیر معاویہؓ اپنے مالک حقیقی سے جا ملے، اور امیر یزید تخت
 نشین ہوا تو اہل مدینہ حضرت ولید بن عقبہ بن ابی سفیان نے حضرت حسینؑ اور حضرت عبداللہ بن زبیرؓ
 سے بیعت کا مطالبہ کیا تو انہوں نے مہلت مانگی، جو نبی مہلت ملی تو دونوں نے مکہ مکرمہ کا رخ کیا۔ رستہ
 میں حضرت عبداللہ بن عمرؓ سے ملاقات ہوئی تو حضرت عبداللہ بن عمرؓ نے پوچھا: کیا خبر ہے؟ تو حضرت
 حسینؑ اور ابن زبیرؓ نے کہا کہ ”موت معاویہ و بیعة یزید“ تو حضرت عبداللہ بن عمرؓ نے کہا کہ

”انقيا الله ولا تفرقا جماعة المسلمين“

”تم دونوں اللہ سے ڈرو اور جماعت المسلمین میں تفرقہ نہ ڈالو۔“ (طبری، ص ۱۹۱/۶)

لیکن حضرت حسینؑ اور حضرت عبداللہ بن زبیرؓ واپس نہ ہوئے اور حضرت ابن عمرؓ مدینہ منورہ
 چلے گئے اور حضرت ولید بن عقبہ کے پاس جا کر بیعت کی اور تادم آخر اسی پر قائم رہے (۱) (طبری
 ص ۱۳۶)

یہی مضمون بغیر الفاظ، تاریخ ابن خلدون، ص ۱۵/۱ کتاب ثانی، تاریخ اسلام از صادق حسین،
 ص ۲۰ ج ۲، تاریخ بنو امیہ ص ۳۶، پر موجود ہے۔ طالب تفصیل کو کتب مذکورہ کی طرف رجوع کرنا
 چاہئے۔

(۳) اہل کوفہ کے خطوط اور حضرت مسلم بن عقیل کی سوئے کوفہ روایتی

جب اہل کوفہ کو آپ کے مکہ مکرمہ تشریف لانے کا علم ہوا تو انہوں نے آپ کی خدمت میں

(۱) امام بخاریؒ نے بیان کیا ہے کہ مدینہ والوں نے جب یزید کی بیعت توڑ دی تو حضرت عبداللہ بن عمرؓ نے اپنی اولاد اور
 ساتھیوں کو اکٹھا کیا اور فرمایا: ”میں نے رسول اللہ ﷺ سے سنا ہے، فرماتے تھے کہ قیامت کے روز ہر غدار کے لئے ایک
 جھنڈا اکھڑا کیا جائے گا اور ہم نے اللہ و رسول کے حکم کے مطابق یزید کی بیعت کی ہے اور میں اس سے بڑی اور کوئی غداری
 نہیں سمجھتا کہ ہم اللہ و رسول کے حکم کے مطابق ایک آدمی کی بیعت کریں اور پھر اس سے لڑائی شروع کر دیں اور جس
 آدمی نے بھی یزید کی بیعت کر کے توڑ دی، اس کا اور میرا فیصلہ ہو گا۔ (بخاری: کتاب الفتن)

سانحہ کربلا اور غزوة قسطنطنیہ کی امارت کا مسئلہ

قاصد اور خطوط بھیجے کہ نواحی کوفہ لہلہا رہے ہیں، میوے پختہ ہو چکے ہیں، چشمے چھلک رہے ہیں، آپ کا جب جی چاہے آئیے آپ کا لشکر یہاں تیار موجود ہے (جلال العیون ص ۳۳۱/۵، طبری ص ۱۷۷/۲، شہید انسانیت ص ۲۵۱)

اور آخری خطوط کوفہ کے بڑے بڑے سرداروں کی جانب سے تھے جن میں سے، سلیمان بن سرد، شیث بن ابی یزید، عزہ بن قرن، عمر بن حجاج زیدی، عمر بن تیمی، حبیب بن نجد، رفاعہ بن شداد اور حبیب بن مظاہر قابل ذکر ہیں۔ (جلال العیون باب ۱۵ ص ۳۳۰، طبری ص ۱۷۷/۲) اور خطوط کی تعداد بارہ ہزار سے تجاوز تھی۔ (ناخ التوارخ، ۱۳۱۳)

حضرت حسینؑ نے حالات کی نزاکت کے پیش نظر کوفہ جانے کا پروگرام بنا لیا مگر کوفہ کے حالات سے بے خبر تھے، آپ نے اپنے چچا زاد برادر حضرت مسلم بن عقیلؑ کو روانہ کیا تاکہ کوفہ کے حالات پر مشتمل خود ملاحظہ فرما کر مطلع کریں۔ جب مسلم بن عقیل کوفہ پہنچے تو لوگوں نے حضرت حسینؑ کی مخالفت کے لئے حضرت مسلم کے ہاتھ پر بیعت کی اور قسمیں کھائیں کہ ”اس کام میں ان کی مدد کی جائے گی یہاں تک کہ اپنی جانوں اور مالوں سے بھی گریز نہیں کریں گے۔“

چنانچہ علامہ ابن کثیرؒ رقم طراز ہیں کہ

”فبايعوه على أمر الحسين وحلفوا لينصرنه بأنفسهم و أموالهم“

چنانچہ انہوں نے حضرت حسین کی امارت کی بیعت کی اور قسمیں کھائیں کہ وہ لازماً اپنی

جانوں اور مالوں سے ان کی مدد کریں گے۔“ (البدایہ والنہایہ ص ۱۵۲/۸ جلد ۸)

(۳) حضرت مسلم بن عقیل کا خط

حضرت مسلم بن عقیل نے حضرت حسینؑ کو لکھا کہ

”قد بايعنى من أهل الكوفة ثمانية عشر ألفاً فعجل الإقبال حين يأتيك

كتابى فان الناس كلهم معك وليس لهم من آل معاوية رأى فلا هوى“

”اہل کوفہ سے اٹھارہ ہزار اشخاص نے میرے ہاتھ پر بیعت کر لی ہے لہذا جب میرا خط

آپ کے پاس پہنچے تو جلدی آنے کی کوشش کیجئے کیونکہ اہل کوفہ کو آل معاویہ کے ساتھ کوئی

سرد کار نہیں۔“ (طبری ص ۲۲۱، ج ۴)

(۵) اہل کوفہ کی بغاوت اور گورنر کوفہ حضرت نعمان بن بشیرؑ کی تقریر

جب گورنر کوفہ حضرت نعمان بن بشیرؑ کو اہل کوفہ کی ان سرگرمیوں کا علم ہوا تو اس نے لوگوں کو

اختلاف و فساد سے باز رکھنے کے لئے پر جوش تقریر کی، فرمایا ”کہ لوگو! فتنہ و فساد سے بچو، اتفاق و اتحاد اور

سنت کی پیروی کرو، جو مجھ سے نہ لڑے، میں اس سے نہیں لڑوں گا لیکن.....

”والله الذي لا اله الا هو لئن فارقتم إمامكم و نكثتم بيعته لأقاتلنكم مادام

في يدي سيفي قائمة“ (البدایہ والنہایہ، ص ۱۵۲ ج ۸)

”اور اللہ کی قسم جسکے سوا کوئی معبود نہیں، اگر تم نے اپنے امام سے بغاوت کی اور اس کی

بیعت توڑ ڈالی تو میں تم سے تب تک جنگ کروں گا جب تک میرے ہاتھ میں میری تلوار موجود

ہے“

مگر حضرت نعمان بن بشیرؓ حالات پر قابو نہ پاسکے۔

(۶) نئے گورنر کا تقرر

ان حالات کا جب یزید کو علم ہوا تو اس نے عبید اللہ بن زیاد کو کوفہ کے حالات درست کرنے کے لئے بصرہ کے ساتھ کوفہ کی گورنری بھی سونپ دی، اس نے عہدے کا چارج لیتے ہی کوفہ کی جامع مسجد میں تقریر کی:

حمد وصلوة کے بعد امیر المؤمنین یزید (اللہ تعالیٰ ان کی بہتری کرے) نے تمہارے شہر اور

سرحدی حدود کا مجھے والی مقرر کیا ہے۔ و امرنی بانصاف مظلومکم واعطاء محرومکم

وبالاحسان الی سامعکم ومطیعکم وبالشدۃ علی مریمکم وعاصیکم، وانا متبع

فیکم امرہ و منفذ فیکم عہدہ فانما لمحسنکم ومطیعکم کالوالد النحر وسوطی و

سیفی علی من ترک امری وخالف عہدی فلیتق امرأ علی نفسه..... الخ“

”اور مجھے حکم دیا گیا ہے کہ میں تمہارے مظلوموں سے انصاف کروں اور محروموں کو عطا

کروں، جو شخص بات سنے اور اطاعت کرے، ان پر احسان کروں اور جو دعو کہ باز، نافرمان ہو، اس

پر تشدد کروں۔ تم لوگوں کے معاملہ میں، میں ان کے فرمان کو نافذ کروں گا، تم میں سے جو اچھے

کردار کا، مطیع و فرماں بردار ہے میں اس کے ساتھ مہربان باپ کی طرح پیش آؤں گا، اور جو میرا

کہانہ مانے اور میرے فرمان کی بجا آوری نہیں کرے گا، اس کے لئے میرا تازیانہ اور میری تلوار

موجود ہے۔ آدمی کو چاہئے کہ اپنی جان کی خیر منائے، بات چیت گئی ہو کہ سامنے آئے تو پتہ چلتا

ہے محض دھمکی سے کچھ نہیں ہوتا“ (طبری ۲۰۱/۶)

(۷) حضرت مسلمؓ کا قصر امارت پر حملہ

اس کے بعد ابن زیاد نے مسلم بن عقیل کے میزبان ہانی بن عروہ کو گرفتار کر لیا تو حضرت مسلم نے ہانی کو قید سے چھڑانے اور ابن زیاد کا قلع قمع کرنے کے لئے اپنے بیعت کنندگان کو جمع کیا اور فوجی قاعدہ کے مطابق ترتیب دیا چنانچہ چالیس ہزار کا لشکر قصر امارت کی طرف بڑھا اور قصر شامی کا محاصرہ کیا۔

ساختہ کر بلا اور غزوہ قسطنطنیہ کی امارت کا مسئلہ

ابن زیاد گورنر کوفہ، بمعہ رفقاء مجلس، ممتاز اہل کوفہ اور پولیس اہلکار (جن کی تعداد دو صد کے قریب تھی) محصور ہو گئے۔ (اخبار الطوال، ص ۳۵۲)

انہی راویوں کا بیان ہے کہ ابن زیاد کی فرمائش پر اشرف اہل کوفہ نے (جو قصر شاہی میں موجود تھے) اپنے ساتھیوں کو (جو حضرت مسلم کے لشکر میں شامل ہو کر قصر امارت کا احاطہ کئے ہوئے تھے) فتنہ و فساد کے نتائج بد سے ڈرایا اور کہا: اے کوفہ والو! اللہ تعالیٰ سے ڈرو اور فتنہ و فساد کو نہ بھڑکاؤ، اور امت کے اتحاد و اتفاق کو ٹکڑے ٹکڑے نہ کرو، اور اپنی جانوں پر شام کی فوج کو حملہ آور ہونے کے لئے مت آنے دو، جس کا ذائقہ تم چکھ چکے ہو۔ (اخبار الطوال، ص ۳۵۲)

اس تقریر کا یہ اثر ہوا کہ جو لوگ قصر امارت کا محاصرہ کئے ہوئے تھے، انہی کے قریبی رشتہ دار اور دوست و احباب آ کر ان کو ہٹانے اور واپس لے جانے لگے، "حتی تجیبی المرأة الی ابنہا و زوجہا و اخیہا فتعلق حتی یرجع" (حوالہ مذکور)

(۸) حضرت مسلم بن عقیل کی شہادت اور وصیت

الغرض چالیس ہزار کی فوجی جمعیت چند ساعتوں میں ایسی منتشر ہوئی کہ حضرت مسلم اکیلے رہ گئے اور ایک عورت کے گھر پناہ لی۔ عجمی ہونے پر جب پولیس گرفتار کرنے کے لئے گئی تو حضرت مسلم بن عقیل تلوار سونت کر میدان میں آگئے، بالآخر گرفتار کئے گئے، گورنر کوفہ اور رفقاء گورنر پر تلوار چلانے، قصر امارت پر لشکر کشی کرنے اور پولیس پر شمشیر زنی کرنے کی پاداش میں قتل کئے گئے..... انا للہ وانا الیہ راجعون

قتل کئے جانے سے قبل انہوں نے حضرت عمر بن سعد بن ابی وقاص کو بوجہ قرابت وصیت کی

کہ

(۱) ایک ہزار دینار مجھ پر قرض ہے، ادا کرنا، (۲) میری لاش کی تدفین کرنا، (۳) حضرت حسین کو قاصد بھیج کر تمام حالات سے مطلع کرنا اور کہلوادینا کہ یہاں آنے کا قصد نہ کریں کیونکہ اہل کوفہ بڑے غدار ہیں۔ (اخبار الطوال، ص ۳۵۳)

عمر بن سعد نے حضرت مسلم بن عقیل کی وصیتوں کی پوری پوری تعمیل کی، چنانچہ علامہ ابن کثیر رقم فرماتے ہیں کہ عبید اللہ بن زیاد نے حضرت حسین کو حضرت مسلم کا پیغام پہنچانے میں کسی قسم کی رکاوٹ نہیں کی بلکہ عمر بن سعد کو مکمل اجازت دے دی۔ (البدایہ والنہایہ، ص ۱۵۷/جلد ۸)

(۹) حضرت حسین کی بجانب کوفہ تیاری

جب حضرت حسین کو حضرت مسلم بن عقیل کا خط ملا تو آپ نے کوفہ کے لئے تیاری شروع

ساتھ کر بلا اور غزوہ قطیف کی امارت کا مسئلہ

کردی جب آپ کے ہمدردوں، بزرگوں، عزیزوں کو اس بات کا علم ہوا تو انہوں نے ہر ممکن کوشش کی کہ حضرت حسینؑ کوئی ایسا قدم نہ اٹھائیں جس کے نتیجے میں بجائے اتحادِ اُمت کے امت میں تفرقہ پڑے بعض ثقہ مورخین نے ان کی نصیحتوں کے فقرات بھی نقل کئے ہیں..... ملاحظہ فرمائیں:

☆ حضرت ابو سعید الخدریؓ: ”غلبنی الحسین علی الخروج وقلت له: اتق الله في نفسك والزم بيتك ولا تخرج علی إمامك“ (البدایہ والنہایہ ص ۱۶۳، جلد ۸)

”مجھے حضرت حسین نے اصرار کیا کہ میں بھی ان کے ساتھ نکلوں، جب کہ میں نے انہیں

کہا کہ اللہ سے اپنے بارے میں ڈریئے، اپنے گھر میں ہی ٹھہریئے اور اپنے امام کے خلاف نہ نکلیں“

☆ حضرت ابو واقد لیثیؓ: ”فناشدته الله أن لا يخرج فإنه يخرج في غير وجه خروج إنما خرج يقتل نفسه“ (حوالہ مذکور)

”میں نے انہیں اللہ کی قسم دے کر کہا کہ آپ خروج نہ کریں، اس لئے کہ جو بغیر وجہ کے

خروج کرتا ہے تو وہ اپنے آپ کو قتل کرتا ہے“

☆ حضرت جابر بن عبد اللہؓ:

”كلمت حسينا فقلت له اتق الله ولا تضرب الناس بعضهم ببعض“

”میں نے حسین سے کہا: اللہ سے ڈریں اور لوگوں کو آپس میں نہ لڑائیں“ (حوالہ مذکور)

حضرت عبد اللہ بن عباسؓ: ”قسم ہے اس وحدہ لا شریک کی کہ اگر میں سمجھتا کہ تمہارے بال اور

گردن پکڑ کر روک لوں۔ کہ تم میرا کہنا مان جاؤ گے تو میں ایسا ہی کرتا“ (طبری ۶/۲۱۷)

تو حضرت حسینؓ نے جواب دیا کہ ”إنك شيخ قد كبرت“ ”آپ سٹھیا گئے ہیں“

(البدایہ والنہایہ ۸/۱۶۳)

لیکن حضرت عبد اللہ بن عباسؓ کو اُمت کے مفاد، بھتیجے کی محبت، اُن کی اور ان کے اہل و عیال کی

سلامتی کا خیال پریشان کئے ہوئے تھا، مجبوراً کہا: اے میرے بھتیجے!

”فإن كنت سائرا فلا تسر بأولادك ونسائك فوالله إني لخائف أن تقتل كما قتل

عثمان ونسله وولده ينظرون إليه“ (البدایہ والنہایہ ص ۱۶۰/۸، طبری ص ۲۱۷/۶)

”اگر آپ کو ضرور ہی جانا ہے تو اپنی خواتین اور بچوں کو ہمراہ نہ لے جائیئے، بخدا میں اس

بات سے ڈرتا ہوں کہ آپ کو اس طرح شہید کر دیا جائے جس طرح حضرت عثمانؓ کو شہید کیا

گیا اور آپ کی عورتیں اور بچے آپ کو دیکھ رہے تھے“

ان سب سے بڑھ کر حضرت حسینؓ کے چچا زاد بھائی حضرت عبد اللہ بن جعفرؓ نے متعدد بار روکا

سانحہ کربلا اور غزوہ حنین کی امارت کا مسئلہ

جب حضرت حسینؑ نہ ر کے تو اس نے حضرت حسینؑ کی ہمشیرہ زینب کو طلاق دے دی اور اپنا اکلوتا بیٹا علی الزینبی ان سے چھین لیا لیکن حضرت حسینؑ، عزیز و اقارب، اجلہ صحابہؓ اور دیگر ہمدردوں کے پند و نصائح، ہمشیرہ کی طلاق اور دیگر امور کے باوجود بھی اپنے موقف پر ڈٹے رہے اور عازم کوفہ ہوئے۔

(۱۰) ابن زیاد کے نام یزید کا حکم نامہ

جب حضرت حسینؑ کی کوفہ روانگی کا علم یزید کو پہنچا تو اس نے عبید اللہ بن زیاد کو لکھا:

”حرم و صلوة کے بعد..... مجھے اطلاع پہنچی ہے کہ حضرت حسینؑ عراق کی طرف روانہ ہو چکے ہیں، سرحدی چوکیوں پر نگران مقرر کرو، جن سے بدگمانی ہو انہیں حراست میں لو، جن پر تہمت ہو، انہیں گرفتار کر لو۔“..... ”غیر أن لا تقتل إلا من قاتلك و اکتب إلى فی کل ما يحدث من خیر، والسلام“ یعنی ”جو خود تجھ سے جنگ نہ کرے، اس سے تم بھی جنگ نہ کرنا اور جو واقعہ پیش آئے، اس کا حال لکھنا..... والسلام“ (طبری ۲۱۵/۶، البدایہ ۱۶۵/۸)

بلکہ ناسخ التواریخ کے مؤلف نے لکھا ہے کہ ایک خط مروان کی طرف سے بھی ابن زیاد کو موصول ہوا جس میں مر قوم تھا کہ

”أما بعد فإن الحسين بن علي قد توجه إليك وهو الحسين ابن فاطمة و فاطمة بنت رسول الله ﷺ وتالله ما أحد يسلمه الله أحب إلينا من الحسين فإياك أن تهيج على نفسك ما لا يسده شيع و لاتنساه العامة ولا تدع ذكره آخر الدهر، والسلام (البدایہ والنهاية ص ۱۶۵/۸) تاریخ التواریخ مطبوعہ ایران ۱۳۰۹ھ

”ابا بعد تمہیں معلوم ہے کہ حسین بن علی تمہاری طرف روانہ ہو چکے ہیں (یہ تو تمہیں معلوم ہے کہ) حسین فاطمہ کے بیٹے ہیں اور فاطمہ رسول اللہ ﷺ کی بیٹی ہے۔ خدا کی قسم حسین سے زیادہ (اللہ انہیں سلامت رکھے) کوئی شخص بھی ہم کو محبوب نہیں، خبردار ایسا نہ ہو کہ نفس کے ہجان میں کوئی ایسا کام کر بیٹھو جس کے برے نتائج کو امت فراموش نہ کر سکے۔ اور رہتی دنیا تک اس کا ذکر نہ بھولے اور قیامت تک اس کا تذکرہ ہوتا رہے (ملاحظہ ہو شیعہ مؤرخ مرزا محمد تقی سپہرکاشانی کی مشہور تالیف ناسخ التواریخ: کتاب دوم ص ۲۱۲/۶)

(۱۱) ابن کوفہ کے نام حضرت حسینؑ کا خط

حضرت حسینؑ ۱۱ ذوالحجہ ۶۰ھ کو مکہ مکرمہ سے روانہ ہوئے جب آپ ہارہ منزل میں طے کر کے مقام الحاجر پہنچے تو آپ نے قیس بن مسہر صیداوی کے ہاتھ یہ خط روانہ کیا کہ

”بسم الله الرحمن الرحيم من الحسين ابن علي لإخوانه من المؤمنين والمسلمين سلام عليكم فإني أحمد إليكم الله الذي لا إله إلا هو، أما بعد فإن محكمه دلائل وبراین سے مزین متنوع ومنفرد کتب پر مشتمل مفت آن لائن مکتبہ

ساتھ کر بلا اور غزوہ تھانیہ کی امداد کا مسئلہ

کتاب مسلم جہاں بیخیبری فیہ بحق رایکم..... الخ

”میرے پاس مسلم کا خط پہنچ چکا ہے جس میں انہوں نے مجھے اطلاع دی ہے کہ تم لوگ میرے متعلق اچھی رائے رکھتے ہو اور ہماری نصرت اور حق کے طلب کرنے پر متفق ہو۔ خدا سے دعا کرتا ہوں کہ ہمارا مقصد بر لائے اور تم لوگوں کو اس پر اجر عظیم دے..... جب میرا مقصد پہنچے تو تم لوگ اپنے کام میں کوشش کرو۔ کیونکہ میں انہی دنوں میں تمہارے پاس پہنچ جاؤں گا ان شاء اللہ تعالیٰ والسلام علیکم ورحمۃ اللہ وبرکاتہ (طبری ص ۲۲۳/۲۲۴، الہدایہ والنہایہ ص ۱۶۸/۱۶۹)

(۱۲) شہادتِ مسلم کی خبر حضرت حسینؑ کو ملی تو برادرانِ مسلم جو شہادتِ انعام میں آگئے

جب آپ اکیس منازل طے کر کے کیم محرم الحرام ۱۱ھ کو زبالة کے مقام پر پہنچے تو آپ کو عمر بن سعد اور محمد بن اشعث کا پیغام ملا کہ حضرت مسلم شہید ہو چکے ہیں، آپ واپس لوٹ جائیں۔ (اخبار الطوال ص ۳۱۰)..... مرزا محمد تقی سپہر کاشانی رقم طراز ہیں کہ

”حضرت حسینؑ نے فرزند ان عقیل کی جانب نظر ڈال کر کہا: اب رائے کیا ہے؟ انہوں نے کہا: واللہ ہم سے جو کچھ بن پڑے گا، ہم اُن کے خون کا بدلہ لینے کی کوشش کریں گے یا ہر وہ شربت ہم بھی نوش کریں گے جو انہوں نے نوش کیا۔ آنحضرت (حسینؑ) نے فرمایا کہ ان لوگوں کے بعد ہم کو بھی زندگانی کا کیا لطف رہے گا۔ (ناح التاریخ، کتاب دوم ص ۳۱۶، جلد ۶) طبریؒ نے لکھا ہے کہ ”شہادتِ مسلم کی خبر سنتے ہی برادرانِ مسلم جو شہادتِ انعام میں اٹھ کھڑے ہوئے۔“ (طبری ص ۲۲۶/۲۲۷)

اور الہدایہ والنہایہ میں ہے کہ

”ان بنی عقیل قالوا واللہ لا نرجع حتی ندرک ثارنا اوندوق ما ذاق احنونا“ (الہدایہ ص ۱۶۹/۱۷۰، طبری ص ۲۲۵/۲۲۶)

”عقیل کے بیٹوں (مسلم کے بھائیوں) نے کہا: ہم اس وقت واپس نہ جائیں گے جب تک

ہم انتقام نہ لے لیں یا ہم بھی اس موت کا مزہ کچھ لیں جو ہمارے بھائی نے کھا“

خلاصۃ المصائب کے مصنف نے لکھا ہے کہ حضرت حسینؑ نے ایک مبسوط خطبہ ارشاد

فرمایا جس کے آخری الفاظ یہ ہیں کہ

”من أحب منکم الا نصراف فلینصرف فی غیر حرج علیہ زمام“

(خلاصۃ المصائب، مطبوعہ نولکھور ص ۵۶)

”جو تم میں سے واپس جانا چاہے، تو وہ چلا جائے، اس پر کوئی حرج نہیں“

اور خود بھی حضرت حسینؑ نے واپسی کا ارادہ کر لیا جیسا کہ ایک شیعہ مؤرخ نے رقم کیا ہے کہ

”واتصل به خیر مسلم فی الطریق فاراد الرجوع فامتنع بنو عقیل من ذلك“ (عمدة الطالب فی انساب آل ابی طالب، مطبوعہ لکھنؤ، طبع اول ص ۱۷۹)

”رستے میں مسلم کے قتل کی خبر ملی تو حضرت حسینؑ نے واپسی کا ارادہ کیا، لیکن عقیلؑ کے بیٹوں نے واپس جانے سے انکار کر دیا“

مگر یہ اہو ان حواریوں کا جو حضرت حسینؑ پر ظاہر اچان قربان کرنے کے مدعی تھے مگر باطناً وہ حضرت حسینؑ کے خون کے پیاسے تھے، اس ارادہ کی تبدیلی پر انہوں نے کہا کہ

”إنك والله ما أنت مثل مسلم بن عقیل ولو قدمت الكوفة لكان الناس إلیك أسرع“ (طبری ص ۲۲۵/۶)

”واللہ آپ کی کیا بات ہے، کہاں مسلم اور کہاں آپ؟ آپ کوفہ میں قدم رکھیں گے تو سب لوگ آپ کی طرف دوڑیں گے“

حضرت حسینؑ نے اپنے سفر کا پھر آغاز کیا جب آپ قادسیہ کے قریب پہنچے تو حر بن یزید تمیمی سے ملاقات ہوئی تو حر بن یزید نے پوچھا: کہاں کا ارادہ ہے؟

تو آپؑ نے فرمایا: ”اس (کوفہ) شہر کو جا رہا ہوں“

تو حر نے کہا: ”خدارا، واپس لوٹ جائیے، وہاں آپ کے لئے کسی بہتری کی امید نہیں۔“ اس پر آپ نے پھر واپس لوٹ جانے کا ارادہ کیا مگر مسلم کے بھائیوں نے کہا کہ ”واللہ ہم اس وقت تک واپس نہیں لوٹیں گے جب تک ہم اپنا انتقام نہ لے لیں یا ہم سب قتل نہ کر دئے جائیں“

تو آپؑ نے فرمایا: تمہارے بعد ہمیں بھی زندگی کا کوئی لطف نہیں“ یہ کہہ کر آپ آگے بڑھے تو ابن زیاد کے لشکر کا ہر اول دستہ سامنے آ گیا تو آپ کر بلا کی طرف پلٹ گئے۔ (طبری ص ۲۲۰/۶)

(۱۳) کوفہ کی بجائے شام کی طرف روانگی اور مقام کر بلا پر رکاوٹ

عمدة الطالب کے مؤلف نے لکھا ہے کہ

حضرت حسینؑ نے واپس لوٹ جانے کا ارادہ کیا مگر فرزند ابن عقیل مانع ہوئے جب کوفہ کے قریب گئے تو حر بن یزید الزیاسی سے مدد بھیڑ ہوئی۔ اس نے کوفہ لے جانے کا ارادہ کیا تو آپ نے منع کیا اور ملک شام کی طرف مڑ گئے تاکہ یزید بن معاویہ کے پاس چلے جائیں لیکن جب آپ کر بلا پہنچے تو آگے

بڑھنے سے روک دیا گیا اور کوفہ لے جانے اور ابن زیاد کا حکم ماننے کے لئے کہا گیا تو آپ نے اس سے انکار کر دیا اور ملک شام جانا پسند کیا (عمدة الطالب، طبع اول، لکھنؤ، ص ۱۷۹)

سانحہ کر بلا اور غزوہ قسطنطنیہ کی امارت کا مسئلہ

جب آپ کو مقام کر بلا پر روکا گیا تو آپ نے کوفہ کے گورنر کے افسروں کے سامنے تین شرطیں پیش کیں:

(۱) مجھے چھوڑ دو، میں واپس چلا جاؤں ،

(۲) ممالک اسلامیہ کی حد پر چلا جاؤں ،

(۳) مجھے براہ راست یزید بن معاویہ کے پاس جانے دو۔

(طبری طبع بیروت، ص ۲۳۵/۳، تاریخ التواریخ، ص ۱۷۵)

شریف الرضی التوفی ۴۳۶ھ رقم فرماتے ہیں کہ

”زوی أنه عليه السلام قال لعمر بن سعد اختاروا مني، أما الرجوع إلى مكان الذي أقبلت منه أو أن أضع يدي في يد يزيد وهو ابن عمي فيري في رأيه وأما أسير إلى ثغر من ثغور المسلمين فأكون رجلاً من أهله“ (كتاب الشافعي شريف الرضی التوفی ۴۳۶ھ، ص ۴۷۱)

یعنی حضرت حسینؑ نے عمر بن سعد کے سامنے تین شرطیں پیش کیں: (۱) یعنی میں جہاں سے آیا، واپس چلا جاؤں، (۲) براہ راست یزید کے پاس جانے دو، وہ میرا چچا زاد بھائی ہے، وہ میرے متعلق خود اپنی رائے قائم کرے گا، (۳) یا مسلمانوں کی سرحد پر چلا جاؤں اور وہاں کا باشندہ بن جاؤں۔“

نیز الإمامة والسياسة کے مؤلف نے بھی ”أن أضع يدي في يد يزيد“ کا تذکرہ کیا ہے۔ مزید تفصیل کے لئے البدایہ ص ۷۰/۸، طبری طبع بیروت ۲۳۵/۳، اصابہ طبع مصر ص ۳۳۲/۱، ابن اثیر طبع بیروت ص ۲۸۳/۳، مختصر تاریخ دمشق لابن عساکر ص ۳۲۵، جلد ۲ ص ۳۳۷، جلد ۲ ملاحظہ فرمائیں۔

(۱۳) حضرت حسینؑ کا اپنے موقف سے رجوع

حضرت حسینؑ کی تیسری شرط کی منظوری سے متعلق جو تحریر امیر لشکر حضرت عمر بن سعد نے گورنر کوفہ کو ارسال کی تھی، تاریخ التواریخ کے مؤلف نے اس کا ان الفاظ میں تذکرہ کیا ہے کہ

”أویأتی أمير المؤمنين يزيد بن معاوية فيضع يده في يده فيما بينه و

بينه فيري رأيه و في هذا لك رضی وللأمة صلاح“

”یادہ امیر المؤمنین یزید بن معاویہ کے پاس چلے جائیں اور اس کے ہاتھ پر اپنا ہاتھ رکھ دیں اس معاملے میں جو ان دونوں کے درمیان ہے۔ اس کے بعد وہ اپنا فیصلہ کرے گا، اس میں تیری رضامندی اور امت کی بہبود ہے“ (تاریخ التواریخ، کتاب دوم طبع ایران، ص ۲۳۷)

سانحہ کربلا اور غزوہ قسطنطنیہ کی امارت کا مسئلہ

بہر حال حضرت حسینؑ کی پاکیزگی، سرشت اور طہارت طینت تھی کہ انہوں نے اپنے موقف سے رجوع کر لیا۔ یہ وہ چیز تھی جو اکابر علماء اور عقلا کے نزدیک حضرت حسینؑ کو ان احادیث کی زد سے بچا لے گئی جن احادیث میں امارت قائمہ میں خروج کرنے والے کو واجب القتل قرار دیا گیا ہے، چنانچہ امام ابن تیمیہؒ رقم فرماتے ہیں کہ

(منہاج السنۃ ص ۲۵۶/۲)

”صحیح مسلم میں رسول اللہ ﷺ کا فرمان روایت ہوا ہے کہ ”تمہارا نظم مملکت کسی ایک شخص کی سربراہی میں قائم ہو جائے تو اس وقت جو بھی جماعت میں تفرقہ ڈالنے کی کوشش کرے اس کی گردن تلوار سے اڑا دو، چاہے وہ کوئی بھی ہو۔“ لیکن حضرت حسینؑ اس روایت کی زد میں نہیں آتے، کیونکہ انہیں تو اس وقت شہید کیا گیا جب انہوں نے اپنے موقف سے دست برداری دے کر یہ چاہا تھا کہ ”یا تو مجھے اپنے شہر واپس لوٹ جانے دو، یا کسی سرحدی چوکی پر جانے دو، یا یزید کے پاس بھیج دو تاکہ میں اپنا ہاتھ اس کے ہاتھ میں دے دوں۔ اس کا مطلب صاف ظاہر ہے کہ حضرت حسینؑ خروج اور طلب خلافت کا خیال چھوڑ کر داخل نی الجملۃ ہو گئے تھے، اور تفریق سے رجوع فرمایا تھا، لہذا حریف پر لازم تھا کہ ان میں سے کوئی بات تسلیم کرتا اور قتل نہ کرتا، یہ باتیں تو ایسی تھیں کہ اگر ایک معمولی آدمی بھی ان کا مطالبہ کرتا تو منظور کر لینا چاہئے تھا، تو حضرت حسینؑ جیسے معظم انسان کا مطالبہ کیوں نہ منظور کیا گیا؟ اور حضرت حسینؑ سے کتر آدمی بھی ایسے مطالبہ کے بعد اس کا مستحق نہ تھا کہ اس کی راہ روکی جائے چہ جائیکہ اُسے قید یا قتل کیا جائے..... یہ ماننا پڑے گا کہ حضرت حسینؑ مظلوم قتل کئے گئے اور یقیناً شہید ہوئے..... رضی اللہ عنہ“

نیز طبریؒ نے زہیر بن قیس کے اس وقت کے الفاظ نقل کئے ہیں جس وقت ان کا راستہ روکا جا رہا تھا اور ہتھیار ڈالنے پر مجبور کیا جا رہا تھا کہ

”فخلوا بین هذا الرجل وبين ابن عمه يزيد بن معاوية فلعمري أن يزيد ليرضى من طاعتكم بدون قتل الحسين“ (طبری ص ۲۴۳، جلد ۶)

”حضرت حسینؑ کو اس کے چچا ابو بھائی یزید کے پاس جانے دو اس کا راستہ مت روکو، میری جان کی قسم، یزید تمہاری اطاعت گزاری سے قتل حسینؑ کے بغیر بھی راضی رہیں گے۔“

(۱۵) جملہ معترضہ

یہی تیسری بات ہی مبنی بر حقیقت تھی کیونکہ حضرت حسینؑ نے جن امیروں کے سہارے کوفہ کا سفر اختیار کیا تھا وہ امیدیں ایک ایک کر کے دم توڑ چکی تھیں اور آپ کی فہم و فراست جو کوفیوں کے خطوط کی بھرمار میں دب کر رہ گئی تھی، تبدیلی حالات سے اب پھر ابھر کے سامنے آچکی تھی، مگر گیا وقت ہاتھ آتا نہیں۔

سانحہ کر بلا اور غزوہ قسطنطنیہ کی امارت کا مسئلہ

در اصل فوج کا مطالبہ ہتھیاروں کی سپردگی کا اس بنا پر تھا کہ آپ کو بحفاظت دمشق پہنچایا جائے اور آئینی تقاضہ بھی یہی تھا مگر آپ کو بھی اس بات کا اندیشہ تھا کہ مکہ سے جو کوئی ہمراہ آئے ہیں وہ کوئی نقصان نہ پہنچائیں کیونکہ آپ وہ خطوط یزید کے سامنے پیش کرنا چاہتے تھے۔ اور حقیقت بھی یہی تھی کہ اگر وہ خطوط یزید کے سامنے پیش کیے جاتے تو یہ خطوط بھیجنے والے مجرم گردانے جاتے۔ یہی تکرار بلا آخر جنگ و جدل کی صورت اختیار کر گئی اور کوفیوں کی یہی گستاخی حضرت حسینؑ کا ہاتھ تلوار کے قبضے تک پہنچنے کا سبب بنی۔ کوفی بد کردار حضرت حسینؑ کے مقام سے کب آشنا تھے، انہوں نے ہلہ بول دیا اور حضرت حسینؑ بمعہ چند اقربا شہید کر دیئے گئے..... ان اللہ وانا الیہ راجعون

(۱۶) شہادتِ حسینؑ کا یزید پر اثر اور قاتل سے سلوک

شہادتِ حسینؑ کی خبر جب یزید تک پہنچی تو اسے بڑا دکھ ہوا۔ راوی کا بیان ہے کہ ”بیدہ مندیل یمسح دموعہ“ اُس کے ہاتھ میں ردال تھا جس سے وہ اپنے آنسو پونچھتا تھا، (مزید تفصیل کے لیے خلاصۃ المصاب ص ۲۹۲ تا ۲۹۴ دیکھئے) اور جب شمر حضرت حسینؑ کا مبارک دربار یزید میں پیش کرنا اور یہ رجز پڑھتا ہے کہ

أفلا ركبایی فضة وذهباً
قتلت خیر الخلق أما . . . وأباً

”کاش میرے پائے رکاب سونے چاندی کے ہوتے، میں نے ماں اور باپ ہر دو لحاظ سے اعلیٰ ترین شخصیت کو قتل کیا ہے“

تو یزید انتہائی غصے کی حالت میں کہتا ہے..... (خلاصۃ المصاب ص ۳۰۴)

”خدا تیرے رکاب کو آگ سے بھر دے تیرے لیے بربادی ہو جب تجھے معلوم تھا کہ

حسین خیر المخلوق ہے پھر تو نے اسے قتل کیوں کیا؟ میری آنکھوں سے دور ہو جا“

بلکہ ناسخ التواریخ میں ہے کہ یزید نے شمر کو کہا کہ ”میری طرف سے تجھے کوئی انعام نہیں ملے گا“ یہ سن کر شمر خائب و خاسر واپس ہوا اور اسی طرح وہ دین و دنیا سے بے نصیب رہا (ناسخ التواریخ ص ۲۶۹) نیز اسی کتاب کے ص ۲۷۸ پر ہے کہ یزید نے کہا:

”خدا اس کو عارت کرے جس نے حسینؑ کو قتل کیا“

طر از مذہب مظفری میں ہے کہ یزید نے کہا کہ ”خدا ابن زیاد کو عارت کرے اس نے حسین کو

قتل کیا اور مجھے دونوں جہاں میں رسوا کیا۔“ (ص ۴۵۶)

(۱۷) شہادتِ حسینؑ کے بعد محمد بن حنفیہ کی یزید سے ملاقات

ساتھ کر بلا اور غزوہ قسطنطنیہ کی امارت کا مسئلہ

واقعہ شہادت حسینؑ کے عرصہ بعد جب حضرت محمد بن حنفیہ دمشق تشریف لائے تو یزید نے ان کے ساتھ اسی طرح اظہارِ تاسف کیا اور تعزیت کی۔ راوی کا بیان ہے کہ پھر یزید نے محمد بن حنفیہؑ کو ملاقات کے لیے بلایا اور اپنے پاس بٹھا کر ان سے کہا کہ

”حسین کی موت پر خدا مجھے اور تمہیں اجر عطا فرمائے۔ بخدا حسین کا نقصان جتنا بھاری تمہارے لیے ہے، اتنا ہی میری لیے بھی ہے اور ان کی موت سے جتنی لذیت تمہیں ہوئی ہے، اتنی ہی مجھے بھی ہوئی ہے۔ اگر ان کا معاملہ میرے ہاتھ میں سپرد ہو تا اور میں دیکھتا کہ ان کی موت کو اپنی انگلیاں کاٹ کر اور اپنی آنکھیں دے کر ٹال سکتا ہوں تو بلا مبالغہ دونوں کو ان کے لیے قربان کر دیتا“ تو محمد بن حنفیہؑ نے کہا: ”خدا تمہارا بھلا کرے اور حسینؑ پر رحم فرمائے اور ان کے گناہوں کو معاف فرمائے یہ معلوم کر کے مجھے مسرت ہوئی ہے کہ ہمارا نقصان، تمہارا نقصان، ہماری محرومی، تمہاری محرومی ہے! حسینؑ اس بات کے مستحق نہیں کہ تم ان کو برا بھلا کہو اور ان کی مذمت کرو۔ امیر المؤمنین میں درخواست کرتا ہوں کہ حسین کے بارہ میں کوئی ایسی بات نہ کہجئے جو مجھے ناگوار ہو۔“ تو یزید نے کہا: ”میرے چچیرے بھائی! میں حسینؑ کے متعلق کوئی ایسی بات نہیں کروں گا جس سے تمہارا دل دکھے“ (انساب الاشراف از بلاذری، ج ۳)

(۱۸) واقعہ کر بلا اور حجۃ الاسلام امام غزالیؒ (۵۰۵ھ)

جو شخص یہ گمان کرتا ہے کہ یزید نے قتل حسین کا حکم دیا تھا، یا اس پر رضامندی کا اظہار کیا تھا، وہ شخص پرلے درجہ کا احمق ہے۔ اکابر، وزراء اور سلاطین میں سے جو جو اپنے اپنے زمانہ میں قتل ہوئے اگر کوئی شخص ان کی یہ حقیقت معلوم کرنا چاہے کہ قتل کا حکم کس نے دیا تھا؟ کون اس پر راضی تھا؟ اور کس نے اس کو ناپسند کیا؟ تو وہ اس پر قادر نہ ہو گا کہ اس کی تہہ تک پہنچ سکے اگرچہ یہ قتل اس کے پڑوس میں اس کے زمانہ میں، اور اس کی موجودگی میں ہی کیوں نہ ہو اور تو اس واقعہ تک کیونکر رسائی ہو سکتی ہے جو در دراز شہروں، اور قدیم میں گزرا ہو پس کیونکر اس واقعہ کی حقیقت کا پتہ چل سکتا ہے جس پر چار سو برس کی طویل مدت، بعید مقام میں گزر ہو چکی ہو۔

امر واقعہ یہ ہے کہ اس بارے میں شدید تعصب کی راہ اختیار کی گئی اس وجہ سے اس واقعہ کے بارہ میں مختلف گروہوں کی طرف سے بکثرت روایتیں مردی ہیں پس یہ ایک ایسا واقعہ ہے جس کی حقیقت کا ہر گز پتہ نہیں چل سکتا اور حقیقت تعصب کے پردوں میں روپوش ہے تو پھر ہر مسلمان کے ساتھ حسن ظن رکھنا واجب ہے جہاں حسن ظن کے قرائن ممکن ہوں..... الخ

(وفیات الامیاء لابن خلکان بذیل ترجمہ الکیلیا لہر اسی ص ۳۶۰)

آپ ابو حامد الغزالیؒ ۵۰۵ھ کے آخری فقرہ فقہذا الامر لایعلم حقیقتہ أصلاً پر غور

سانحہ کربلا اور غزوہ قسطنطنیہ کی امارت کا مسئلہ

فرمائیں جو انہوں نے آج سے نو سو برس پہلے سپردِ قلم کیا تھا، جب کہ اس وقت بھی واقعہ کی صورت کا ذہب کی تصویر کشی کے لیے وضعی روایات کا انبار موجود تھا۔

(۱۸) واقعہ کربلا سے متعلق ایک شیعہ مؤرخ کے تاثرات

واقعہ کربلا سے متعلق ایک مشہور شیعہ مؤرخ جناب شاکر حسین امروہی کے تاثرات بھی ملاحظہ فرمائیں..... فرماتے ہیں کہ

”صدہا باتیں طبع زاد تراشی گئیں۔ واقعات کی تدوین عرصہ دراز کے بعد ہوئی۔ رفتہ رفتہ اختلافات کی اس قدر کثرت ہو گئی کہ سچ کو جھوٹ اور جھوٹ کو سچ سے علیحدہ کرنا مشکل ہو گیا ابو مخنف لوط بن یحییٰ ازدی کربلا میں خود موجود نہ تھا، اس لیے یہ سب واقعات انہوں نے سماعی لکھے ہیں لہذا مقتل ابو مخنف پر پورا وثوق نہیں۔ پھر لطف یہ کہ مقتل ابو مخنف کے متعدد نسخے پائے جاتے ہیں جو ایک دوسرے سے مختلف البیان ہیں اور ان سے صاف پایا جاتا ہے کہ خود ابو مخنف واقعات کو جمع کرنے والا نہیں بلکہ کسی اور شخص نے ان کے بیان کردہ سماعی واقعات کو قلمبند کیا ہے۔ مختصر یہ کہ شہادتِ امام حسینؑ کے متعلق تمام واقعات ابتدا سے انتہا تک اس قسم اختلاف سے پر ہیں کہ اگر ان کو فرداً فرداً بیان کیا جائے تو کئی ضخیم دفتر فراہم ہو جائیں..... اکثر واقعات مثلاً:

اہل بیت پر تین شبانہ روز پانی کا بند رہنا، فوج مخالف کالاکھوں کی تعداد میں ہونا، شمر کا سینہ مطہر پر بیٹھ کر سر جدا کرنا، آپ کی لاشِ مقدس سے کپڑوں تک کا اتار لینا، نعش مبارک کا سم اسپاں کئے جانا، سرواوقات اہل بیت کی عارت گری، نئی زادوں کی چادریں تکھ چھین کر رعب جمانا وغیرہ وغیرہ..... بہت ہی مشہور اور زبان زد خاص و عام ہیں حالانکہ ان میں سے بعض غلط، بعض مشکوک، بعض ضعیف، بعض مبالغہ آمیز اور بعض من گھڑت ہیں۔ (عاجد اعظم ص ۷۸ مولف جناب شاکر حسین امروہی)

دوسرے مقام پر رقم فرماتے ہیں کہ:

”ہم تسلیم کرتے ہیں کہ بعض واقعات جو نہایت مشہور اور سینکڑوں برس سے سنتیوں اور شیعوں میں نسل بعد نسل منتقل ہوتے چلے آ رہے ہیں، سرے سے بے بنیاد اور بے اصل ہیں ہم اس کو بھی مانتے ہیں کہ طبقہ علماء کے بڑے اراکین مفسرین ہو یا محدثین، مؤرخین یا دوسرے مصنفین، حقد میں ہو یا متاخرین ان کو یکے بعد دیگرے بلا سوچے سمجھے نقل کرتے آئے ہیں۔ اور ان کی صحت و غیر صحت کو معیارِ اصول پر نہیں جانچا۔ اس تساہل و تسامح کا نتیجہ یہ ہوا کہ غلط اور بے بنیاد قصے عوام تو عوام خواص کے اذہان و قلوب میں ایسے راسخ اور استوار ہو گئے کہ اب ان کا انکار گویا کہ بدیہیات کا انکار ہے۔ (عاجد اعظم از شاکر حسین امروہی: ص ۱۶۳)

محترم قارئین! اب سانحہ کربلا کی تصویر

سانچہ کر بلا اور غزوہ قسطنطنیہ کی امارت کا مسئلہ

ذرا سے بات تھی اندیشہ عجم نے جسے
بڑھا دیا ہے یونہی زیب داستان کے لیے
کی مصداق بن گئی اللہ کریم تمام مسلمانوں کو حق سمجھنے اور حق پر عمل کرنے کی توفیق
عطا فرمائے۔ آمین

(۱۹) سالار فوج مغفور لہم کون تھا؟

سیدنا ابو بکرؓ نے اپنے دورِ خلافت میں حضرت یزیدؓ بن ابی سفیان (حضرت معاویہؓ کے بھائی)،
حضرت ابو عبیدہؓ بن جراح، حضرت خالدؓ بن ولید اور دیگر امراء کو جہادِ شام پر متعین کیا۔ انہوں نے شام
و فلسطین وغیرہ کو فتح کیا اور رومیوں کو عبرتاک شکستیں دیں۔ حضرت یزیدؓ بن ابی سفیان کی وفات کے
بعد حضرت امیر معاویہؓ کو ان کی جگہ پر مقرر کیا گیا انہوں نے دورِ فاروقی اور دورِ عثمانی میں رومیوں کو بری
و بحرئ شکستیں دیں لیکن مدینہٴ قیصر (قسطنطنیہ) پر ابھی تک پیش قدمی نہیں کی گئی تھی، اور شجاعانِ عرب
، رومی نصرانیت کے صدر مقام قسطنطنیہ کے فتح کرنے کا خیال اس وقت سے دل میں بٹھائے ہوئے تھے
جب سے انہوں نے ملک شام کو فتح کیا۔

چنانچہ حاضر العالم الاسلامی ص ۲۱۳ پر مرقوم ہے کہ

”إن العرب منذ فتحوا الشام فكروا في فتح القسطنطينية لأنها كانت لذلك

العهد عاصمة النصرانية وكان الإسلام لو فتحها غلب على شمالي أوروبا بلا نزاع“

”شجاعانِ عرب شام کو فتح کرنے کے وقت سے قسطنطنیہ کو فتح کرنے کی فکر میں تھے کیونکہ

اس دور میں قسطنطنیہ نصرانیت کا دار الخلافہ تھا اور اگر قسطنطنیہ فتح ہو جاتا تو اسلام بلا نزاع شمالی

یورپ میں غلبہ حاصل کر لیتا“

لیکن صفین کی خانہ جنگی نے حضرت امیر معاویہؓ کی رومی نصرانیت کے خلاف سرگرمیوں کو ملتوی
کر دیا۔ ۴۱ھ میں جب حضرت امیر معاویہؓ مسندِ خلافت پر متمکن ہوئے تو متعدد سالوں کی جدوجہد سے
انہوں نے جہازوں کا بیڑا تیار کیا، یہ سب سے پہلا جنگی بیڑا تھا، ۴۹ھ میں حضرت امیر معاویہؓ نے جہادِ
قسطنطنیہ کے لئے بری و بحرئ حملوں کا انتظام کیا۔ فوج میں شامی عرب بالخصوص بنو کلب اور ان کے علاوہ
حجازی اور قریشی غازیوں کا دستہ بھی تھا، اور اس میں صحابہ کرامؓ کی جماعت بھی تھی۔ اس فوج کے سپہ
سالار یزید بن معاویہ تھے، یہ وہی پہلا لشکر تھا جس نے قسطنطنیہ پر حملہ کیا جس کی بشارت سید
الانبیاء ﷺ نے بایں الفاظ دی تھی کہ

”أول جيش من أمتي يغزون مدينة قيصر مغفور لهم“ (صحیح بخاری، ص ۴۱۰/۱)

ساختہ کر بلا اور غزوہ قسطنطنیہ کی امارت کا مسئلہ

کہ میری امت کی پہلی فوج جو مدینہ قیصر پر جہاد کرے گی، اُن کے لئے مغفرت ہے۔
علامہ ابن حجر عسقلانی "فتح الباری" میں رقم طراز ہیں کہ

"قال المهلب في هذا الحديث منقبة لمعاوية لأنه أول من غزا البحر وولده
يزيد لانه من غزا مدينة قيصر" (فتح الباری، مطبوعہ مصر وریاض، ص ۱۰۲، جلد ۶)
"اس حدیث کے بارے میں (محدث) مہلب نے فرمایا کہ یہ حدیث حضرت امیر معاویہ
کی منقبت میں ہے کہ انہوں نے سب سے پہلے بحری جہاد کا آغاز کیا اور اس کے فرزند یزید کی
منقبت میں ہے کہ انہوں نے سب سے پہلے مدینہ قیصر پر جہاد کیا۔"
علامہ قسطلانی "شرح بخاری" مدینہ قیصر کی تشریح فرماتے ہیں کہ

"اس سے مراد رومی سلطنت کا صدر مقام قسطنطنیہ ہے اور صحیح بخاری زیر حدیث اول
جیش..... الخ کے حاشیہ پر لکھا ہے کہ کان اول من غزا مدينة قيصر يزيد بن معاوية
ومعه جماعة من الصحابة كابن عمر وابن عباس وابن الزبير وأبو أيوب
الأنصاري رضي الله عنهم أجمعين (صحیح بخاری ص ۴۱۰، ص ۵۷ المطابع ۱۹۵۷)
"مدینہ قیصر (قسطنطنیہ) پر سب سے پہلے حملہ کرنے والے یزید بن معاویہ تھے اور ان کے
ساتھ صحابہ کی ایک جماعت تھی: جیسے ابن عمر، ابن عباس، عبداللہ بن زبیر اور ابویوب انصاری"
اور قسطلانی میں ہے کہ (قسطلانی طبع بیروت، ص ۱۰۳ جلد ۵)

واستدل به المهلب على ثبوت خلافة يزيد وأنه من أهل الجنة
"اس سے محدث مہلب نے یزید کی خلافت پر استدلال کیا ہے اور یہ کہ وہ اہل جنت میں سے ہے"
شیخ الاسلام امام ابن تیمیہ رقم طراز ہیں کہ

وقد ثبت في صحيح البخاري عن ابن عمر عن النبي ﷺ قال أول جيش
يغزوا القسطنطينية مغفور لهم وأول جيش غزاها كان اميرهم يزيد والجيش
عدد معين لا مطلق وشمول المغفرة لأحد هذا الجيش أقوى..... ويقال أن يزيد
انما غزا القسطنطينية لأجل ذلك هذا الحديث..... الخ

"صحیح بخاری میں حضرت ابن عمر، نبی کریم ﷺ سے روایت کرتے ہیں کہ پہلا لشکر جو
قسطنطنیہ کو جہاد کرے گا وہ بخشا ہوا ہے۔ پہلا لشکر جس نے اس کے خلاف جہاد کیا، اس کا امیر یزید
تھا۔ لشکر کی تعداد معین ہوتی ہے نہ کہ غیر محدود، اور مغفرت میں لشکر کے ایک ایک آدمی کا
شامل ۷۰ تا زیادہ قوی بات ہے..... بعض لوگوں نے یہ بات بھی کہی ہے کہ یزید کے قسطنطنیہ پر جہاد
میں جانے کی غرض بھی نبی اکرم کا یہی فرمان ہے۔" (تفصیل کے لئے منہاج السنۃ النبویۃ

سعادت سے کیوں محروم رہے؟

”اور پھر اسی (۸۰) سال سے تجاوز عمر میں یزید بن معاویہ کے لشکر میں شمولیت کی اور ارض روم کے قریب ہی بیمار ہوئے اور یزید ان کی حصار داری کرتا تھا۔“ (اصابہ مطبوعہ، مصر ص ۳۰۵) اور حضرت ابویوب انصاری کی وصیت کے مطابق یزید بن معاویہ نے ان کی نماز جنازہ پڑھائی (البدایہ: ۵۸/۸)

اور الاستیعاب میں ہے: وكان أبو أيوب الأنصاري مع علي بن أبي طالب في حروب كلها ثم مات بالقسطنطينية في بلاد الروم في زمن معاوية كانت غزاته تحت رؤية يزيد بن معاوية وهو كان اميرهم يومئذ (الاستيعاب، ص ۱۵۷)

”حضرت ابویوب انصاری تمام جنگوں میں حضرت علیؑ کے ساتھ تھے پھر ان کی وفات حضرت معاویہؓ کے زمانے میں رومیوں کے ملک قسطنطنیہ میں ہوئی۔ ان کا جہاد یزید بن معاویہ کے

بجائے ہوا، جو اس وقت اُن کا امیر تھا“

روضہ الانف میں ہے کہ یزید بن معاویہ کی قیادت میں قسطنطنیہ پر حملہ کیا گیا تو حضرت ابویوب انصاریؓ کی وفات ہوئی اور انہوں نے یزید بن معاویہ کو وصیت کی تھی کہ مجھے بلا در روم کے بہت ہی قریب دفن کیا جائے چنانچہ مسلمانوں نے ان کی وصیت کے پیش نظر انہیں بلا در روم کے قریب دفن کر دیا جب رومیوں نے یہ منظر دیکھا تو کہا: یہ تم کیا کر رہے ہو؟ تو یزید بن معاویہ نے جواب دیا کہ ”ہم پیغمبر اعظم ﷺ کے جلیل القدر صحابی کو دفن کر رہے ہیں۔“ تو رومیوں نے کہا: تم کس قدر احمق ہو، کیا تمہیں اس بات کا خوف نہیں کہ ہم تمہارے جانے کے بعد اس کی قبر کھود کر اس کی ہڈیاں بھی جلا دیں گے۔ تو یزید بن معاویہ یہ الفاظ برداشت نہ کر سکا، لکن کہہ کر کہا: واللہ العظیم! اگر تم ایسا کرو گے تو یاد رکھو سر زمین عرب میں جس قدر گرجے ہیں، ہم ان کو گرا دیں گے اور تمہاری جتنی قبریں ہیں ہم ان کو اکھاڑ دیں گے۔ یہ جواب سن کر رومیوں نے اپنے دین کی قسمیں اٹھائیں اور حضرت ابویوب انصاریؓ کی قبر کی حفاظت و احترام کا عہد کیا،

(ملاحظہ ہو: روضہ الانف شرح ابن ہشام لامام سیبلی طبع قدیم، ص ۲۳۶/۲)

(۲۰) شیخ مؤرخین نے بھی یزید کی سہ سالاری کو تسلیم کیا ہے!

افغانی شیعہ رقم طراز ہے کہ

”جب قیصر روم نے لاش نکال کر جلا دینے کی بات کہی تو یزید یہ توہین آمیز الفاظ برداشت نہ کر سکا۔ فوراً رومیوں پر دھاوا بول دیا اور لشکر کو ادھر ادھر پھیر کر ایسا زبردست حملہ کیا کہ رومیوں کو شکست دے کر شہر کے اندر محصور کر دیا اور قسطنطنیہ کے دروازے کو لوہے کی گرز سے ضربیں لگائیں۔ ان ضربوں کی وجہ سے دروازہ جگہ جگہ سے پھٹ گیا۔“ (افغانی شیعہ، ص ۳۳/۳۶)

بلکہ عقد الفرید میں ہے کہ ”جس وقت قیصر روم نے یہ الفاظ کہے تو اس وقت امیر یزید نے رومیوں کو لٹکارا اور کہا کہ ”لئن بلغنی أنه نُبتش من قبره أو مُقل به ما ترکت بأرض العرب نصرانیا الا قتلته ولا کنیسة إلا هدمتها“ (عقد الفرید مطبوعہ مصر ج ۲ ص ۱۳۳) (مطلب وہی ہے جو گزر چکا ہے)

امیر یزید کے یہ الفاظ بلا تغیر و اختلاف، الاستیعاب ص ۶۳۸، تاریخ التواریخ ص ۳۶۸، کتاب دوم پر بھی موجود ہیں۔ کیا پورے لشکر اور سالار لشکر کی موجودگی میں ایسے الفاظ کوئی معمولی سپاہی یا عہدیدار کہہ سکتا ہے۔ ہرگز نہیں جبکہ ان الفاظ میں ایک سالار لشکر کا ظن اور رعب و دہدہ کا فرما ہے نیز مشہور شیعہ مؤرخ سید امیر علی نے ہسٹری آف سیریز مطبوعہ لندن ۱۹۸۱ء، ص ۸۳ پر، ابن جریر طبری نے تاریخ الامم والملوک ص ۷۳، المسعودی نے التنبیہ والاشراف ص ۱۳۰ پر، ابوالعلی شاہ محمد کبیر شاہ دانا پوری نے تذکرۃ الکرام مطبوعہ لکھنؤ ص ۲۷۶ پر اور محرم نامہ ص ۱۱۶ پر تفصیلاً جہاد قسطنطنیہ کے واقعات لکھے ہیں اور امیر یزید کی سپہ سالاری کو تسلیم کیا ہے، ان شیعہ سنی مؤرخوں اور مصنفوں کے علاوہ عیسائی مصنفین میں سے پروفیسر ہٹی نے تاریخ عرب میں، ایڈور گین نے تاریخ عروج و زوال رومۃ الکبریٰ ص ۲۸۶ پر اور بزلطین ایمپائر کے ص ۷۰ پر امیر یزید کی سپہ سالاری کو تسلیم کیا ہے۔

(۲۱) مقام یزید بن معاویہ..... امام احمد بن حنبل کی نظر میں

امام احمد بن حنبل سے یہ بات منسوب کی گئی ہے کہ وقال أحمد بن حنبل لا ینبغی أن یروی عنه (خطبات بخاری ص ۳۸۵) کہ ”یزید بن معاویہ سے روایت نہ لی جائے“..... امام احمد بن حنبل کا دین اور پرہیزگاری میں بڑا بلند مقام ہے اور روایات قبول کرنے میں بڑی احتیاط کرتے ہیں۔ بنا بریں امام احمد بن حنبل کی مستند کتاب سے یزید بن معاویہ کی روایت کو نقل کر دینا ہی یزید کی ثقاہت کے لئے کافی ہے۔ انہوں نے اپنی کتاب الزہد میں یزید بن معاویہ کا قول نقل کیا ہے کہ یزید اپنے خطبہ میں کہا کرتا تھا کہ..... (اس روایت کو قاضی ابو بکر ابن العربی نے اپنی مایہ ناز کتاب ”العواصم من القواصم“ میں بھی درج کیا ہے)

”جب تم میں سے کوئی آدمی بیمار ہو کر قریب المرگ ہو جائے اور پھر تندرست ہو جائے تو وہ غور کرے اس کا جو افضل ترین عمل ہو، اس کو لازم پکڑے، پھر اپنے کسی بدترین عمل کو دیکھ کر اسے چھوڑ دے۔“

یزید کا یہ قول نقل کرنا، اس بات کی دلیل ہے کہ یزید کا مقام امام احمد بن حنبل کی نگاہ میں بلند تھا یہاں تک کہ اس (یزید بن معاویہ) کو آپ نے ان زاہد صحابہ اور تابعین میں شمار کیا ہے جن کے اقوال کا بیرونی کی جاتی ہے اور جن کے وعظ سے لوگ گناہ چھوڑتے ہیں۔ ☆ ☆